

Kopja Informali ta' Sentenza



BORD TA' ARBITRAGG DWAR ARTIJET

**MAGISTRAT DR.
GIOVANNI GRIXTI**

Seduta ta' l-1 ta' Frar, 2012

Rikors Numru. 5/2007/1

**Francis (5339M) u Mary (345644M) mizzewgin
Scicluna**

vs

Direttur tal-Artijiet

Il-Bord:

Ra r-rikors tar-rikorrenti li jghid:

Illi huma ghandhom kif gew innotifikati permezz ta' att gudizzjarju bid-data tas-27 ta' Dicembru 2006 fejn l-intimat offra lill-esponenti s-somma ta' elf lira Maltin (Lm1,000) ghax-xiri assolut bhala liberu u frank ta' proprjeta ossia fond bin-numru 23 Triq il-Punent, Belt Valletta li nofs indiviz taghha tappartjeni lill-esponenti (Dok FS 1);

Illi l-esponenti mhumieq qeghdin jaccettaw din l-offerta u qeghdin jitolbu u jindikaw is-somma ta' erbgħa u tmenin

Pagna 1 minn 7

Qrati tal-Gustizzja

Kopja Informali ta' Sentenza

elef lira Maltin (Lm84,000) ibbazata fuq stima maghmula mill-AIC Anthony Fenech Vella datata 15 ta' Jannar 2007 (Dok FS 2), li fiha tinkludi l-basement ukoll tal-fond hawn fuq indikat li ghandu l-indirizz 93/94 Triq Santa Lucia, Belt Valletta;

Ghaldaqstant l-esponenti umilment jitolbu li dan il-Bord jiddetermina l-kumpens xieraq dovut lilhom u jaghti dawk id-direttivi kollha necessarji a tenur tal-Artikolu 22 Kap 88 tal-Ligijiet ta' Malta;

Ra wkoll ir-risposta tad-Direttur ta l-Artijiet li tghid:

Illi l-esponent gie notifikat bir-rikors bl-ismijiet fuq imsemmijafejn ir-rikorrenti oggezzjonaw ghall-valur offrut lilhom ta' elf lira Maltin (Lm1,000) (€2,329.37) ghax-xiri assolut bhala liberu u frank tal-fdal ta' proprjeta' ta' l-art li kieent mizmuma b'titolu ta' dominju pubbliku bil-kera ta' Gharfien ta' erbatax-il Lira (Lm14.00) (€32.61) fis-sena ghan-nofs indiviz tal-fond numru 23 Triq il-Punent, il-Belt Valletta;

Illi r-rikorrenti qeghdin jippretendu li l-kumpens gust li huwa dovut lilhom ghandu jkun ta' erbgħa u tmenin elf lira Maltin (Lm84,000) (€195,667.37);

Illi l-esponent qieghed jibqa' jsostni illi l-valur gust ta' dan il-fond ghandu jkun ta' elf lira Maltin (Lm1,000) (€2,329.37), stante illi dan l-ammont gie stabbilit a bazi ta' l-artikolu 22 (11) (c) tal-Kap 88 tal-Ligijiet ta' Malta, li jistabilixxi b'mod esplicitu l-kriterji ta' kif ghandu jigi kkalkulat il-kumpens meta fond jew art tkun giet esproprijata permezz ta' titolu ta' dominju pubbliku;

Illi l-artikolu 22 (11) (c) tal-Kap 88 jistipula illi:-

“Il-kumpens għall-akkwist b'xiri assolut ta' xi art u s-somma li ghandha tigi ddepozitata skond dan l-artikolu ghandha tkun:

Kopja Informali ta' Sentenza

Fil-kaz ta' bdil minn dominku pubbliku f'xiri assolut somma li tasal ghalha billi tigi kapitalizzata fir-rata ta' wiehed punt erbgha fil-mija tal-kera ta' gharfien fis-sena li tkun dovuta taht id-disposizzjonijiet ta' din l-Ordinanza”;

Illi di piu' l-istima tar-rikorrenti tinkludi proprjeta' ohra u cioe' 93/94, Triq Santa Lucija, l-Belt Valletta liema proprjeta ma' taghmilx parti mir-rikors odjern;

Illi fl-Avviz tal-Gvern numru 1076 datat 20 ta' Dicembru 2006 ikopri biss il-fond 23, Triq il-Punent, il-Belt Valletta u l-proprjeta 93/94 Triq Santa Lucija, l-Belt Valletta ma tissemma' mkien fil-proceduri li bihom giet institwita dina l-kawza;

Ghaldaqstant l-esponent qieghed jitlob lil dan l-Onorabli Bord joghgbu jiffissa l-ammont ta' elf Lira Maltin (Lm1,000) (€2,329.37) bhala l-kumpens gust illi ghandu jithallas lir-rikorrenti ghall-esproprijazzjoni tal-fond numru 23, fi Triq il-Punent, il-Belt Valletta;

Semgha l-provi;

Ra n-noti ta' sottomissjonijiet tal-partijiet;

Ra l-atti kollha tar-rikors;

Ikkunsidra:

Illi din hija kawza introdotta mir-rikorrenti *qua* sidien esproprijati ta' nofs indiviz tal-intier tal-fond 23, fi Triq il-Punent, Belt, Valletta liema fond ittiehed b'titolu ta' xiri assolut bhala liberu u frank mill-awtoritajiet u ghalhekk sabiex ikun iffissat il-kumpens gust ghal dan it-tehid wara li r-rikorrenti oggezzjonaw ghas-somma offerta ta' Lm1589.00 jew €3701.37;

Illi in s-sostenn tat-talbiet taghhom, r-rikorrenti offrew bhala xhud lill-perit arkitett taghhom li xehed a bazi ta' rapport li hejja hu stess u li hu esebit a fol 4 tal-process fejn ivvaluta dan il-fond fil-valur ta' dak pretiz mir-

rikorrenti. Fix-xhieda tieghu l-istess xhud elabora dwar l-entita' tal-fond u spjega kif dan il-fond hu relatat ma' fondi ohra tal-istess rikorrenti li flimkien jiffurmaw parti minn blokk bini li dwaru hemm esproprijju iehor mertu ta' proceduri separati. Huwa kellu l-okkazzjoni jispezzjona l-fondi snin ilu ghal skopijiet ta' denunzja u ghalhekk hu f'posizzjoni li jiddeskrivi l-kambjamenti li saru wara li kienu esproprijati u fil-fatt esebixxa pjanti in rigward. Mix-xhieda tar-rikorrenti jirrizulta illi dawn id-diversi fondi tniffdu wara li kienu esproprijati sabiex b'hekk inholqu tlett flats, haga din li jafha di xjenza proprijju l-istess rikorrenti Francis Scicluna peress illi kien jigbor il-kera hu stess f'isem ommu mill-inkwilini. F'din il-kawza kienu esebiti diversi pjanti miz-zewg partijiet u dawn kienu konsiderati mill-periti membri tal-Bord fid-deliberazzjoni taghhom;

Illi f'din il-materja l-Bord kien assenja biex jassistuh lil zewg membri tieghu, periti arkitetti li hejjew relazzjoni kongunta li hija annessa bhala parti integrali minn din is-sentenza li tikkontjeni zewg valutazzjonijiet u dan ghar-raguni kif ser ikun imfisser aktar l-isfel. Fil-parti dispozittiva tar-relazzjoni taghhom, il-periti membri kkonkludew bil-mod segwenti:

Illi fil-paragrafu konklussiv tar-relazzjoni taghhom il-periti membri tal-Bord, qalu b'mod unanimu hekk:

Wara illi ikkunsidraw dana kollu, kif ukoll id-dispozizzjonijiet ta-Ordinanza dwar l-Akkwist tal-Artijiet (Kap 88 tal-Ligijiet ta' Malta), u partikolarment l-Artikolu 18 u 18A, u bhala rizultat huma tal-opinjoni illi il-kumpens li ghandu jithallas ghax-xiri assolut bhala liberu u frank, u kif deskritta fid-dokumenti esibiti, ghandu jigi iffissat fl-ammont ta' mija wiehed u hamsin elf u hames mitt Ewro (€151,500) ghan-nofs indiviz tieghu, f'Dicembru 2006. Dan il-valur jissodisfa ir-rikjesta tal-klawsola (A) tal-para 5 ta' din ir-relazzjoni;

Is-sottoskritti waslu ghall-valur rikjest skond klawsola (B) para 6 ta' din ir-relazzjoni billi applikaw l-Artikolu 22(11)(c) tal-Kap 88 tal-Ligijiet ta' Malta illi jstabilixxi illi: "*Il-kumpens dovut ghall-akkwist b'xiri assolut ta' xi art, u s-somma li*

ghandha tigi ddepozitata skond dan l-artikolu ghandha tkun: fil-kaz ta' bdil minn pusses u uzu f'xiri assolut somma li tasal ghalha billi tigi kapitalizzata bir-rata ta' wiehed fil-mija tal-kera ta' akkwist fis-sena li tkun dovuta taht id-dispozizzjonijiet ta' din l-Ordinanza". Ghaldqstant skond l-Avviz Nru 1076 tal-Gazzetta tal-Gvern tal-20 ta' Dicembru 2006 u l-istess Dikjarazzjoni tal-President, il-Kera ta' Gharfien inkonnessjoni max-xiri assolut bhala liberu u frank tal-fdal tal-proprjeta' ta' l-art rigward in-nofs indiviz tal-fond 23 Triq il-Punent, il-Belt Valletta kien ta' erbatax il-Lira Maltin (Lm14) fis-sena. Fic-cirkostanzi is-sottoskritti jistabilixxu l-valur skond ma qed joffri l-intimat tan-nofs indiviz ghas-somma ta' elf lira maltin (Lm1000), illum elfejn tlett mija u disa' u ghoxrin euro u sebgha u tletin centezmu (€2329.37).

Illi kif wisq gustament indikaw il-periti membri, dna il-Bord kien idderiga l-istess sabiex jaghmlu zewg valutazzjonijiet u dan sussegwenti ghar-rikors tar-rikorrenti odjerni sabiex ikun deciz il-mument li fuqu tkun bazata ssir il-valutazzjoni u dwar liema talba l-Bord irrizerva li jipprovdi flimkien mad-decizjoni finali tieghu. Illi dwar dan il-kapitolu fil-vertenza bejn il-partijiet huwa pacifiku illi ghall-fini li jkun stabbilit il-valur gust fi kwistjoni ta' esproprijazzjoni, il-valur ma jkunx dak fil-hin meta ssir l-istima mill-Bord izda dak prevalenti fid-data tat-tehid tal-fond u dan ukoll huwa soggett ghall-applikazzjonijiet varji skond kif provdut fil-varji emendi tal-Kap 88, jigifieri kollox jiddependi meta sar l-espropriu, meta kienet ppublikata id-Dikjarazzjoni tal-President u fiz-zmien ukoll meta inhareg l-Avviz ghall-Ftehim. Izda dan ir-rikors hu kolpit bi kwistjoni singolari ghaliex il-fond kien soggett tal-espropriu permezz ta' Avviz Nru 834 fil-Gazzetta tal-Gvern tat-30 ta' Novembru 1973 u dan b'titolu ta' pussess u uzu fejn allura f'dak il-kaz il-kumpens ikun wiehed ta' kera ta' rikonoxximent kuntrarjament fejn l-akkwist isir b'xiri assolut fejn il-kumpens jirrifletti l-valur tal-fond. Issa l-intimat jghid illi r-rikorrenti setghu jirrikorru ghal provvediment tal-artikolu 19(1) tal-Kap 88 u jitolbu lill-awtorita' tibdel it-titolu tal-akkwist f'wiehed ta' dominju pubbliku jew xiri assolut u f'dak il-kaz imbaghad jiskatta l-provvediment tal-artikolu 22(11)(b) li jghid illi l-valur ta'

kumpens f'dak il-kaz ghandu jkun li-kera ta' akkwist kapitalizzata bir-rata ta' wiehed fil-mija fis-sena. Ir-rikorrenti, izda ghazlu li ma jinforzawx dan id-dritt u minflok adew lil-Prim'Awla tal-Qorti Civili u sussegwentemnt lil-Qorti Kostituzzjonali ghall-dikjarazzjoni ta' lezjoni tad-drittijiet fundamentali taghhom f'din il-materja. Fil-verbal tas-seduta tal-4 ta' Dicembru 2006, l-Qorti Kostituzzjonali kienet laqghet talba ghal-differiment "B'dan li sa l-udjenza li jmiss, l-intimat Kummissarju tal-Art ghandu jindika permezz ta' Nota kemm jikkalkola li hemm bzonn zmien sabiex il-kumpens relattiv ghall-proprjeta' in kwistjoni mehuda on Public tenur jigi determinat ghall-inqas mill-Bord jew Tribunal relattiv". Fl-udjenza tat-8 ta' Jannar 2007, l-partijiet ddikjaraw illi "l-Gvern hareg dikjarazzjoni ta' espropriu ta' l-art fuq il-bazi ta' outright Purchase (xiri assolut) u anke offra kumpens li pero' jista jaghti l-kaz li l-appellanti jikkontestaw" u r-rikors kien differit sine die. Issa l-Avviz Nru 1076 fil-Gazzetta tal-Gvern tal-20 ta' Dicembru 2006, jghid hekk: "DIKJARAZZJONI TAL-PRESIDENT TA' MALTA: Jiena hawnhekk niddikjara illi l-art hawn taht imsemmija hija mehtiega mill-awtorita' kompetenti ghall-skop pubbliku skond id-dispozizzjonijiet ta' l-Ordinanza dwar l-Akkwist ta' Artijiet ghall-Skopijiet Pubblici (Kap 88) u illi l-akkwist taghha ghandu jkun b'xiri assolut." Kwindi din hija dikjarazzjoni ta' espropriu kompletament gdida u li tissupera id-dikjarazzjoni Nru 834 fil-Gazzetta tal-Gvern tas-7 ta' Dicembru 1973 u li ma kienx hekk allura jkun hemm aggravju serju kwantu d-decizzjoni tal-Qorti Kostituzzjonali li tiddiferixxi l-kawza sine die wara li kienet infurmata li inhareg espropriu fuq il-bazi ta' Outright Purchase. F'din il-vertenza, l-intimat m'ghandux ragun ghaliex ix-xelta li l-akkwist isir b'titolu ta' xiri assolut wara li jkun sar akkwist b'titolu ta' pussess u uzu u jkun ghaddew aktar minn ghaxar snin hija miftuha biss lis-sidien esproprijati. Kwindi, l-fatt illi kien l-intimat Direttur tal-Artijiet li hareg espropriu gdid fl-2006 jikkonsegwi illi ghal fini ta' valutazzjoni ghandha tittiehed id-data tad-Dikjarazzjoni tal-President u ghalhekk il-Bord qieghed jikkonsidra biss l-ewwel valutazzjoni tal-periti membri tieghu;

Kopja Informali ta' Sentenza

Illi l-Periti Membri baqghu tal-istess opinjoni wara li sarulhom domandi in eskussjoni u l-Bord ma jara ebda raguni ghaliex ghandu jiddisturba din il-konkluzzjoni. Ghalhekk il-Bord qieghed jilqa' t-talba tar-rikorrent u qed jiffissa l-kumpens xieraq dovut lilhom ghax-xiri assolut bhala liberu u frank tas-sehem indiviz tal-fond 23, Triq il-Punent, Valletta fl-ammont ta' mija wiehed u hamsin elf u hames mitt euro (€151,500) oltre l-imghax legali ai termini tal-artikolu 12(3) tal-Kap 88.

L-ispejjez ghandhom ikunu sopportati mill-partijiet fi proporzjon li d-differenza fl-ammont offrut mill-awtorita kompetenti u dak hekk stabbilit mill-Bord ikollhom ghad-differenza fl-ammont mitlub mis-sid u l-ammont stabbilit mill-Bord.

< Sentenza Finali >

-----TMIEM-----